

ద్రౌణీకృతం రుద్రస్తోత్రమ్



ద్రౌణీరువాచ ।

ఉగ్రం స్థాణుం శివం రుద్రం శర్వమీశానమీశ్వరమ్ ।

గిరిశం వరదం దేవం భవం భావనమవ్యయమ్ ॥ ౨॥

శితికణ్ఠమజం శక్రం క్రథం క్రతుహరం హరమ్ ।

విశ్వరూపం విరూపాక్షం బహురూపముమాపతిమ్ ॥ ౩॥

శ్మశానవాసినం దృప్తం మహాగణపతిం ప్రభుమ్ ।

ఖట్వాఙ్గధారిణం ముణ్ణం జటిలం బ్రహ్మచారిణమ్ ॥ ౪॥

మనసాప్యసుచిన్ద్యేన దుష్కరేణాలృచేతసా ।

సోఽహమాత్మోపహారేణ యక్ష్యే త్రిపురఘాతినమ్ ॥ ౫॥

స్తుతం స్తుత్యం స్తూయమానమమోఘం చర్మవాససమ్ ।

విలోహితం నీలకణ్ఠమప్పక్తం దుర్నివారణమ్ ॥ ౬॥

శుక్రం విశ్వస్పృజం బ్రహ్మ బ్రహ్మచారిణమేవ చ ।

వ్రతవన్తం తపోనిత్యమనన్తం తపతాం గతిమ్ ॥ ౭॥

బహురూపం గణాధ్యక్షం త్ర్యక్షం పారిషదప్రియమ్ ।

గణాధ్యక్షేక్షితముఖం గౌరీహృదయవల్లభమ్ ॥ ౮॥

కుమారపితరం పిఙ్గం గోవృషోత్తమవాహనమ్ ।

తనువాససమత్యుగ్రముమాభూషణతత్పరమ్ ॥ ౯॥

పరం పరేభ్యః పరమం పరం యస్మాన్న విద్యతే ।

ఇష్వస్త్రోత్తమభర్తారం దిగన్తం చైవ దక్షిణమ్ ॥ ౧౦॥

హిరణ్యకవచం దేవం చన్ద్రమౌలివిభూషితమ్ ।

ప్రవద్యే శరణం దేవం పరమేణ సమాధినా ॥ ౧౧॥

ఇమాం చాప్యాపదం ఘోరాం తరామ్యద్య సుదుస్తరామ్ ।

సర్వభూతోపహారేణ యక్ష్యేఽహం శుచినా శుచిమ్ ॥ ౧౨॥

ఇతి మహాభారతే సౌప్తికపర్వణి చి అధ్యాయాంతర్గతం
ద్రోణీకృతం రుద్రస్తోత్రం సమ్పూర్ణమ్ ।

మహాభారత । సౌప్తికపర్వ । అధ్యాయ ౭/౨-౧౧॥

mahAbhArata . sauptikaparva . adhyAya 7/2-11..

Proofread by PSA Easwaran

—
Draunikritam Rudra Stotram

pdf was typeset on November 15, 2025

—

Please send corrections to sanskrit@cheerful.com

